

20040721/163853001-

163853001-0300

कोकण विभागातील खाडी/नद्यांच्या पात्रातील
रेतीचे लिलाव करण्यापूर्वी महाराष्ट्र मेरी टाईम
बोर्डकडून करण्यात येणारे सर्वेक्षण...
मेरी टाईम बोर्डाला सेवा शुल्क देण्याबाबत.

महाराष्ट्र शासन

शासन निर्णय क्र. गौखनि १०/२००१/प्र.क्र.१४३/ख

मंत्रालय, मुंबई-३२.

दिनांक : २३-१२-२००३

- पहा :- १) पर्यावरण विभागाचे क्र.इएनव्ही १०९४/सीइएसी/सीआर-१७०/डेश/दि.३.६.२००० चे पुरक पत्र.
- २) मुख्य कार्यकारी अधिकारी, महाराष्ट्र मेरी टाईम बोर्ड, मुंबई यांचे क्र.ममेबो/मुकाअ/ व्ही-१/(अ-१)/६७३/ व १२४४, दिनांक २८.३.२००० चे पत्र.

पार्श्वभूमी

महाराष्ट्राच्या किनारपट्ट्यावरील नद्यांच्या / खाड्यांच्या पात्रातील रेतीचे उत्खनन करण्याच्या हक्कांचे महसूल विभागाकडून लिलाव करण्यात येतात. रेती उत्खननाच्या हक्कांचे लिलाव करण्यापूर्वी नद्यांच्या / खाड्यांच्या पात्रांचे महाराष्ट्र मेरी टाईम बोर्डकडून सर्वेक्षण करण्यात येते. अशा सर्वेक्षणासाठी मेरी टाईम बोर्डाला मोठ्या प्रमाणात खर्च करावा लागतो. हा खर्च भगविण्यासाठी मेरी टाईम बोर्डाला सध्या राज्य शासनाच्या संबंधीत विभागाकडून कोणतेही अनुदान उपलब्ध करून देण्यात येत नाही. यास्तव नद्यांच्या / खाड्यांतील रेतीच्या उत्खननाबाबत अभिप्राय देण्यासाठी मेरी टाईम बोर्डकडून करण्यात येणा-या सर्वेक्षणासाठी मेरी टाईम बोर्डाला येणा-या खर्चाची रक्कम, सर्वेक्षण स्थळातील रेतीचा लिलाव घेणा-या व्यक्ती/संस्थेकडून सर्वेक्षण खर्च म्हणून स्वतंत्रपणे वसूल करून ती परस्पर महाराष्ट्र मेरी टाईम बोर्डाला उपलब्ध करून देण्याचा प्रस्ताव शासनाच्या दिवकाळ विचाराधीन होता. त्यास अनुलक्षून या रकमा महाराष्ट्र मेरी टाईम बोर्डाला देण्याबाबत व त्या अनुषंगाने करावयाच्या अन्य कार्यवाहीबाबत शासनाने आता पुढील प्रमाणे निर्णय घेतला आहे.

शासन निर्णय

- १) किनारपट्ट्यावरील नद्यांच्या / खाड्यांच्या पात्रातील रेतीच्या उत्खनना संदर्भात आवश्यक अभिप्राय देण्याच्या दृष्टीने मेरी टाईम बोर्डकडून करण्यात येणा-या सर्वेक्षणापोटी मेरी टाईम बोर्डाला सर्वेक्षणाच्या प्रत्येक दिवसासाठी रुपये १६,०००/- (रुपये सोळा हजार मात्र) इतके सर्वेक्षण शुल्क म्हणून देण्यात यावे.
- २) मेरी टाईम बोर्ड प्रथमतः किनारपट्टीवरील नद्यांच्या / खाड्यांच्या पात्रातील रेती गटांच्या सर्वेक्षणासाठी आलेल्या खर्चाची रक्कम संबंधीत जिल्हाधिका-यांना कळविल.
- ३) सर्वेक्षण करण्यात आलेल्या अशा प्रत्येक रेती गटाचा लिलाव करतांना लिलावाच्या बोलीच्या रकमे व्यक्तीरिक्त त्या रेती गटाच्या सर्वेक्षणासाठी झालेल्या खर्चाची रक्कम लिलाव घेणा-या व्यक्ती/संस्थेने स्वतंत्र धनदेशाद्वारे देणे आवश्यक असल्याचे जिल्हाधिकारी लिलावाच्या जाहीर सूचनेत स्पष्ट करील. तसेच लिलावाच्या दिवशी लिलावात

उच्युतम वोलौ वोलणा-या व्यक्ती/संस्थेकडून अशा रकनेचा महाराष्ट्र मेरी टाईम बोर्डाच्या नावे काढलेला धनादेश घेऊन तो महाराष्ट्र मेरी टाईम बोर्डाकडे सुपुर्द करील.

४) नवऱ्या/खाडयांचे नव्याने जलसर्वेक्षण होईपर्यंत पूर्वी केलेल्या सर्वेक्षणानुसारच सदयां मेरी टाईम बोर्डाकडून नाहरकत प्रमाणपत्र देण्यात येईल. ड्रेझर्सद्वारे रेती उत्खनन करण्यास परवानगी असलेल्या रेती गटाला चापरावय्यच्या प्रत्येक ड्रेझरच्या संदर्भात ड्रेझर मालकाने पर्यावरण विभागाकडून पर्यावरण विषयक अनुमती घेणे आवश्यक राहील.

५) प्रत्यक्ष रेती उत्खननाच्या काळात जिल्हाधिकारी कार्यालय स्थानिक कर्मचा-यामार्फत उत्खननावर देखरेख ठेवील व उत्खनन केलेल्या रेतीची नोंदवही ठेवील.

६) लिलाव कालावधीत रेती उत्खनन किती प्रमाणात झाले या बाबतचा तिमाही अहवाल जिल्हाधिका-यांकडून जल आलेखक व संबंधीत बंदर अधिका-यांना सादर करण्यात येईल.

हा शासन निर्णय वित्त विभागाच्या अनौपचारिक संदर्भ क्रमांक ५२५/अर्थ-४ दिनांक १७.४.२००३ अन्वये प्राप्त झालेल्या सहमतीने तसेच गृहविभाग (बंदरे) यांच्या मान्यतेने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अरविंद चौधरी)

शासनाचे सहसचिव

प्रति,

- १) विभागीय आयुक्त, कोकण विभाग.
- २) जिल्हाधिकारी, ठाणे/रायगड/रत्नागिरी/सिंधुदुर्ग.
- ३) मुख्य कार्यकारी अधिकारी, महाराष्ट्र मेरी टाईम बोर्ड, मुंबई.
- ४) संचालक, भूविज्ञान व खनिकर्म संचालनालय, नागपूर.
- ५) उपसंचालक, भूविज्ञान व खनिकर्म संचालनालय, प्रादेशिक कार्यालय, कोल्हापूर. उद्योग भवन, कारळा बाग, कोल्हापूर.
- ६) महालेखापाल-१, महाराष्ट्र राज्य, मुंबई (लेखा परिक्षक), (लेखा अनुज्ञेयता)
- ७) महालेखापाल-२, महाराष्ट्र राज्य, मुंबई (लेखा परिक्षक), (लेखा अनुज्ञेयता)
- ८) मुख्य कार्यकारी अधिकारी, महाराष्ट्र मेरी टाईम बोर्ड, इंडियन मर्कन्टाईल चेंबर्स, ३ रा मजला, रामजीभाई कामानी मार्ग, बॅलार्ड इस्टेट, मुंबई-४०००३८.
- ९) वित्त विभाग, व्यय-९/अर्थ-४ मंत्रालय, मुंबई.
- १०) पृष्ठ विभाग (बंदरे-१), मंत्रालय, मुंबई.
- ११) पर्यावरण विभाग, मंत्रालय, मुंबई.
- १२) "ख" कार्यासन, महसूल व वन विभाग (निवड नस्ती).